

کاروانی مجلس شوری جماعت اسلامی پاکستان

منعقدہ ۱۵-۱۹ اپریل ۱۹۵۷ء

(میان طفیل محمد ضاقیم جماعت اسلامی پاکستان)

حسب پروگرام مجلس شوری جماعت اسلامی پاکستان کا ایک خاص اجلاس ۱۵ تا ۱۹ اپریل ۱۹۵۷ء
تاریخ صدارت مولانا سید ابوالاعلیٰ مودودی امیر جماعت اسلامی پاکستان لاہور میں منعقد ہوا۔ اس اجلاس
میں مجلس شوری کے حسب ذیل ارکان شریک ہوئے:

- (۱) مولانا امین احسن صاحب اصلاحی، امیر جماعت اسلامی حلقہ لاہور۔
- (۲) جناب ابوالسلام نعیم صدیقی صاحب، ایڈیٹر ماہنامہ چراغ نواز، کراچی۔
- (۳) مولانا مسعود عالم صاحب ندوی، بیس دار العربیہ گوجرانولہ و امیر جماعت اسلامی حلقہ گوجرانولہ۔
- (۴) چوہدری علی احمد خاں صاحب، قیّم جماعت اسلامی حلقہ گوجرانولہ۔
- (۵) مولانا عبدالغفار حسن صاحب، امیر جماعت اسلامی شہر سیالکوٹ۔
- (۶) چوہدری محمد اکبر صاحب، امیر جماعت اسلامی ضلع سیالکوٹ۔
- (۷) ملک محمد سعید احمد صاحب امیر جماعت اسلامی حلقہ راولپنڈی۔
- (۸) مولانا حکیم عبدالرحیم صاحب اشرف، امیر جماعت اسلامی حلقہ لائل پور۔
- (۹) جناب خان محمد باقر خاں صاحب، امیر جماعت اسلامی حلقہ ملتان۔
- (۱۰) جناب خان محمد ربانی صاحب، قیّم جماعت اسلامی حلقہ ملتان۔
- (۱۱) چوہدری نذیر احمد صاحب، امیر جماعت اسلامی ضلع ملتان۔
- (۱۲) خان سردار علی خاں صاحب، امیر جماعت اسلامی حلقہ صوبہ سرحد۔

لے رسالہ ترجمان القرآن میں مجلس شوری کی رداد کا صرف عام دیکھی کا حصہ دیا جا رہا ہے۔ مکمل رداد الگ شائع کی جائے گی۔

(۱۳) فضل معبود صاحب، امیر جماعت اسلامی، پشاور شہر و چچاؤنی۔

(۱۴) مولانا عبدالحق صاحب، امیر جماعت اسلامی حلقہ ریاست بہاول پور۔

(۱۵) سید امیر الدین صاحب، قیم جماعت اسلامی حلقہ ریاست بہاول پور۔

(۱۶) چوہدری غلام محمد صاحب، قیم جماعت اسلامی حلقہ سندھ۔

(۱۷) طفیل محمد، قیم جماعت اسلامی پاکستان۔

جناب محمد عبدالجبار غازی صاحب اور مولانا حکیم محمد عبداللہ صاحب بیماری کی وجہ سے تشریف

نہ لاسکے۔ جناب سلطان احمد صاحب امیر جماعت اسلامی حلقہ سندھ کو راجی مشرقی پاکستان گئے

ہوتے تھے اور مولانا صدر الدین صاحب کے تشریف نہ لانے کی وجہ معلوم نہیں ہو سکی۔

۱۸ اپریل کو مجلس کا اجلاس ملک نصر اللہ خاں صاحب نغز کے مکان پر منعقد ہوا اور اس دورہ بھی شریک

اجلاس رہے۔ باقی اجلاسوں میں وہ بیماری کی وجہ سے شریک نہ ہو سکے۔

ایجنڈے کے اجراء کے بعد توجہ دینے اور مشورے مرکز میں موصول ہوتے تھے ان کو اور اصل ایجنڈا کو ملکہ اور

کو اندر لے کر لیا گیا۔ اور مجلس کی یہ کاروائی اس نئے ایجنڈے کے مطابق ہوئی۔

مجلس شوریٰ کے کل دس اجلاس منعقد ہوئے۔ اس میں جو فیصلے ہوئے وہ نمبر وار درج ذیل ہیں:-

ای پنجاب کے حالیہ انتخابات کے نتائج کو دیکھتے ہوئے آیا الیکشن کے ذریعے یہاں اصلاح ممکن ہے؟

سب سے پہلے مجلس شوریٰ نے اس مسئلے پر غور کیا کہ پنجاب میں حالیہ انتخابات کے نتائج اور ان تمام خلاف قانون

و اخلاق حرکات کے پیش نظر جن کا ارتکاب مختلف سیاسی پارٹیوں، آزاد امیدواروں اور خود حکومت کی انتظامی

مشینری کی طرف سے انتخابات کے موقع پر اس قدر وسیع پیمانے پر کیا جاتا ہے، ابھی ابھی ہمارے سامنے کیا جا

چکا ہے اور بظاہر ایک مدت تک اسی طرح کیا جاتا رہے گا، آیا الیکشن کے ذریعے سے اصلاح ممکن ہے؟ اگر

مجلس کی راستے میں یہ ممکن ہو تو انتخابات کے ذریعے انقلاب و اصلاح کی کوشش کو جاری رکھا جائے ورنہ اس

مقصد کے حصول کے لئے کوئی دوسری تدبیر سوچی جائے۔

اس مسئلے کے تمام پہلوؤں پر غور کرنے کے بعد مجلس شوریٰ اس نتیجے پر پہنچی ہے کہ ان تمام خرابیوں کے باوجود جو انتخاب کے موجودہ قوانین اور طریقوں میں پائی جاتی ہیں، اور ان تمام اخلاقی کمزوریوں کے باوجود جو ہمارے عوام اور خاص میں موجود ہیں اور پنجاب کے پچھلے انتخابات میں بالکل نمایاں ہو کر سامنے آچکی ہیں، اور ان تمام ناجائز مداخلتوں کے باوجود جن کا ارتکاب حکومت کی انتظامی مشینری نے خود حکومت ہی کے بنائے ہوئے قوانین اور ضوابط کے خلاف پنجاب کے پچھلے انتخابات میں کھلم کھلا کیا اور جن کا ارتکاب ایک مدت تک اس کی طرف سے ان تمام انتخابات میں ہوتے رہنے کا اندیشہ ہے جو پاکستان میں کہیں منعقد ہوں اور ان تمام بداخلاقیوں اور بے ضابطگیوں کے باوجود جن کا ارتکاب مخالف سیاسی پارٹیاں انتہائی بے باکی کے ساتھ اور بڑے وسیع پیمانے پر عام انتخابات میں کرتی ہیں، اگرچہ جی ہیں اور بظاہر ایک مدت تک کرتی رہیں گی، اور اس کے باوجود کہ جماعت اسلامی کے پاس وسائل اور مردان کار کی بہت کمی ہے، اس معاملہ میں یا اس ہونے کی کوئی وجہ نہیں ہے کہ آخر کار یہاں آئینی ذرائع سے اصلاح کی جاسکے گی۔

مجلس شوریٰ جن ٹھوس حقائق کی بنا پر اس نتیجے پر پہنچی ہے وہ یہ ہیں کہ پنجاب کے پچھلے انتخابات میں بہت محدود ذرائع کے ساتھ جماعت کی صرف پانچ بیٹے کی انتخابی جدوجہد سے جو نتائج برآمد ہوئے ہیں وہ حسب ذیل ہیں :-

۱) پنجاب کے ۲۷ انتخابی حلقوں میں تقریباً پچاس ہزار آدمی ایسے نکلے جنہوں نے ہماری انتخابی پالیسی کو صحیح سمجھ کر ووٹر کے عہد نامے پر دستخط کئے۔

۲) ان حلقوں میں ۱۳۹۰ بستیاں ایسی نکلیں جنہوں نے صالح نمائندوں کے انتخاب کے لئے اپنی مقامی پنچائتیں بنائیں،

۳) ان حلقوں میں جو مرکزی پنچائتیں بنائی گئیں ان میں ۲۱۱۹ نمائندوں نے عملاً شرکت کی اور اپنی حد تک پوری دیانتداری کے ساتھ ۵۳ ایسے آدمیوں کو اپنے اپنے حلقوں کی نمائندگی کے لئے چنا جو علمی اور اخلاقی حیثیت سے نمایاں طور پر دوسری پارٹیوں کے امیدواروں اور آزاد امیدواروں کے مقابلہ میں فائق تھے اور جن کی میرٹ یہاں کے مخالفین بھی کوئی حرف نہ رکھ سکے۔

(۴) اس انتخابی جدوجہد کے دوران میں عام پبلک میں سے تھرہ سو ایسے نئے آدمی اٹھ کھڑے ہوتے جنہوں نے ہمارے کارکنوں کا پوری طرح سے ہاتھ بٹایا اور بغیر کسی ذاتی غرض یا لالچ کے، ان تمام اخلاقی پابندیوں کے ساتھ جو ہم نے اپنے کارکنوں پر عائد کر رکھی تھیں، پوری طرح جان لڑا کر کام کیا۔

(۵) باوجودیکہ پنجاب کے اتنے وسیع زمینوں میں جماعت کے تین چار ہزار کارکنوں نے اتنے وسیع پیمانے پر انتخابی جدوجہد کی اور اس میں مخالف جماعتوں اور امیدواروں کی شدید بیدار خلاقیتوں اور بے ضابطگیوں کا ان کو مقابلہ کرنا پڑا، تاہم پولنگ کے انتہائی بحرانی زمانے میں بھی جماعت کے کارکنوں نے بحیثیت مجموعی اخلاقی طہارت اور ضابطہ و قانون کی پابندی کا ایسا بے نظیر نمونہ پیش کیا جس کا اعتراف حکومت کے عمال اور مخالف پارٹیوں کے کارکنوں تک کہ کرنا پڑا۔ الیکشن کے پورے کام کا جائزہ لینے پر معلوم ہوا کہ دو چار حلقوں کے سوا پورے پنجاب میں کہیں جماعت کے کارکنوں سے کسی اخلاقی کمزوری یا قانون ضابطہ کی خلاف ورزی کا ارتکاب نہیں ہوا اور ان دو زمین حلقوں میں بھی جماعت کے کارکن بحیثیت مجموعی اس میں ملوث نہیں ہوتے بلکہ چند منفرد کارکنوں سے — اور زیادہ تر نئے کارکنوں سے — اس کا صدور ہوا۔

(۶) پورے پنجاب کی اس انتخابی جدوجہد میں جماعت اور پنجائیتوں کا مجموعی خرچ صرف ایک لاکھ ستائیس ہزار روپیہ ہے۔ درآں حالیکہ مقابلہ ان لوگوں سے تھا جنہوں نے بعض جگہ ایک ایک سیت پر قریب قریب آٹا روپیہ خرچ کیا ہے۔

(۷) باوجودیکہ پنجاب کے اس انتخاب میں حکومت کے دباؤ، زمینداری کے دباؤ، برادری کے تعصب، اور روپے کے لالچ سے ووٹ حاصل کرنے کی بے تحاشا اور بہت بڑے پیمانے پر کوششیں کی گئیں اور ہر طرح دھاندلیوں سے کام لیا گیا، پھر بھی جماعت اسلامی کی دعوت پر پنجائیتی نمائندوں کے حق میں ۲۱۷۸۵۹ آدمیوں نے ووٹ دیئے۔ یہ شمار ووٹروں کا ہے نہ کہ ووٹوں کا، کیونکہ اکثر مقامات پر ایک ایک ووٹر کو دو دو آدمیوں کے لئے اپنا ووٹ استعمال کرنا تھا۔ ان لوگوں کے ووٹ بہر حال دھن، دھونس، دھوکے اور دھاندلی کے ذریعہ سے تو کسی جگہ بھی حاصل نہیں کئے گئے۔ البتہ اس کا امکان ہے کہ بعض مقامات پر پنجائیتی نمائندوں کو ان کی برادری کے لوگوں نے برادری کے تعصب

کی بنا پر راستے دی ہو۔ اگر ہم مبالغہ کے ساتھ ایسے لوگوں کی تعداد کا تخمینہ نہ کرے، بالائے تعداد کا پتہ بھی لگائیں پھر بھی ہم کہہ سکتے ہیں کہ پنجاب کے ان حلقوں میں جنہیں ہم نے انتخابی جدوجہد کے لئے اپنے چارج میں لیا تھا کم از کم ایک لاکھ ساٹھ ہزار آدمی ایسے ضرور تھے جنہوں نے ہر دھکی اور ہر لالچ کو نظر انداز کر کے خالص اصول کی خاطر اپنا ووٹ استعمال کیا۔

(۸) خصوصیت کے ساتھ جو چیز ہمارے لئے انتہائی قابل اطمینان ہے وہ یہ ہے کہ اس انتخابی جدوجہد میں جتنی خواتین نے پنجابی نمائندوں کے لئے کام کیا انہوں نے ہر جگہ شہری پر دے کے تمام حدود کی پوری طرح پابندی کی۔ درآں حالیکہ ایک آدھ پولنگ ٹیشن کے سوا پورے پنجاب کوئی پولنگ ٹیشن ایسا نہیں تھا جہاں زنانہ پولنگ کے وقت حکومت اور سیاسی پارٹیوں اور مخالف امیدواروں نے پر دے کے حدود کا کچھ بھی لحاظ کیا ہو۔

یہ نتائج اس حالت میں نکلے ہیں کہ :-

(۱) جماعت کو انتخابی جدوجہد کے آغاز ہی میں پریس کی طاقت سے محروم کر دیا گیا اور اس کے روزانہ اخبار بند کر دیئے گئے۔

(۲) پورے پریس اور تجربہ رساں ایجنسیوں نے جماعت کا عملاً بائیکاٹ کیا اور پریس کی اکثریت جماعت کی شدید مخالف رہی۔

(۳) اخبارات، رسائل اور اشتہارات اور تقریروں کے ذریعے سے جماعت کے خلاف چھوٹے پروپیگنڈا کی نہایت کمزور اور گھناؤنی مہم چلائی گئی اور خاص طور پر مولوی صاحبان اور پیروں کے ذریعے سے مذہبی بدگمانیاں پھیلانے کا ایک طوفان برپا کر دیا گیا۔

(۴) جماعت کے کارکن پہلی مرتبہ انتخاب کے میدان میں اتارے گئے، اکثر و بیشتر کو پہلے سے انتخاب کا کوئی تجربہ نہیں تھا اور اخلاقی قیود اور قانون و ضابطے کی پوری پابندی کے ساتھ ایکشن لڑنے کا تو موجودہ جمہوریت کی تاریخ میں یہ شاید پہلا تجربہ تھا۔

ان وجوہ سے مذکورہ بالا نتائج کو دیکھ کر مجلس شوریٰ یہ سمجھتی ہے کہ ہمارے لئے بائوسی کی کوئی وجہ

نہیں ہے اور ہم کو پوری توقع ہے کہ اگر ہم راستے عام کی تربیت اور کارکنوں کی تیاری اور بائسنڈگان ملک کی اخلاقی اصلاح کے لئے پیہم کوشش کرتے چلے جائیں تو آخر کار پرامن آئینی ذرائع ہی سے پہلے اسلامی انقلاب برپا کیا جاسکتا ہے۔ لہذا انتخابات کے بارے میں جماعت کی پالیسی کو حسب سابق جاری رہنا چاہئے اور جہاں کہیں ملک میں انتخابات ہوں ان میں حصہ لینے کی کوشش کرنی چاہئے۔

۲۔ طریقہ انتخاب کی اصلاح کا مسئلہ

پنجاب کے تازہ انتخابی تجربے کے دوران میں یہ بات شدت کے ساتھ محسوس کی گئی ہے کہ ایک جمہوری نظام میں انتخابات کی آزادی اور صحت بیادہی اہمیت رکھتی ہے اور پوری قومی زندگی کی بہتری کا انحصار اس پر ہے کہ عام رائے دہندے آزادی کے ساتھ اپنے ضمیر کی آواز کے مطابق اپنے ووٹ کا استعمال کر سکیں۔ اگر انتخابات میں حکومت کی طاقت کے ذریعہ سے مداخلت کی جائے یا بااثر لوگ اپنی طاقت کے دباؤ سے ووٹ حاصل کریں یا دولت مند لوگ اپنے مال سے ووٹ خریدیں یا رانے عام کو ناجائز طریقوں سے دھوکا دینے کی کوششیں کی جائیں یا رانے شماری میں دھاندلیوں سے کام لیا جائے تو اس کے نتائج اس قدر دور رس ہیں کہ ان سے نہ صرف پورے ملک کا نظام بگڑ سکتا ہے بلکہ اس کا بھی امکان ہے کہ لوگ آئینی ذرائع سے یا اس سے بہتر ذرائع کی طرف منوجہ ہو جائیں اور پوری قومی زندگی کا ارتقاء پرامن جمہوریت کے راستے سے ہٹ کر دہشت پسندی، دیکٹیٹر شپ اور خونخوار انقلاب کے راستے کی طرف مڑ جائے۔ اس لئے مجلس شورائی یہ ضروری سمجھتی ہے کہ تمام ان عناصر سے جو انتخابات کے ساتھ بالواسطہ یا بلاواسطہ تعلق رکھتے ہیں، خواہ وہ ارباب حکومت ہوں یا سیاسی پارٹیوں کے لیڈر اور کارکن ہوں یا آزاد امیدوار ہوں، اپیل کی جاتے اور پیہم کی جاتی رہے کہ وہ اپنی شخصی یا جماعتی اغراض کی خاطر ملک کو اتنے بڑے نقصان اور خطرے میں مبتلا نہ کریں اور انتخابات کو دھن، دھونس، دھوکے اور دھاندلی سے پاک رکھنے کی کوشش کریں۔ اس سلسلے میں مجلس شورائی کی راستے یہ ہے کہ جماعت اسلامی کے کارکنوں کو ہر انتخاب کے موقع پر خصوصیت کے ساتھ نا جائز ذرائع کے خلاف تبلیغ کرنی چاہئے، ان کے نقصانات تقریر اور تحریر میں پوری وضاحت کے

ساتھ بیان کرنے چاہئیں اور عام طور پر یہ بات لوگوں کے ذہن نشین کرنی چاہئے کہ ان تدابیر کے استعمال سے بڑھ کر اس ملک کے ساتھ اور کوئی عداوتی نہیں ہو سکتی۔

۳۔ انتخابات کے قواعد اور طریق کار میں ترمیم کی ضرورت

مجلس شوریٰ نے اس امر پر بھی غور کیا ہے کہ دوسری اصلاحات کے علاوہ انتخاب کے قواعد اور طریق کار میں بھی اصلاح کی ضرورت ہے۔ خصوصیت کے ساتھ حسب ذیل اصلاحات ضروری ہیں:-

(۱) فہرست راستے دہندگان اس تفصیل کے ساتھ مرتب ہونی چاہئے کہ اس میں ووٹر کے نام، اس کے باپ کے نام، اس کی قومیت، اس کی عمر، اس کی تعلیم، اس کے پیشے اور اس کے مکمل پتے کی تصریح ہو۔ نیز یہ فہرستیں مردم شماری کے طریقے پر محلہ وار مرتب ہونی چاہئیں، تاکہ جعلی ووٹوں کا باسانی مزاح لگایا جاسکے۔

(۲) جعلی ووٹوں کی روک تھام کے لئے یہ بھی ضروری ہے کہ ایک ایسا کمیادہی رنگ تجویز کیا جائے جو کافی مدت تک کسی طرح مٹایا نہ جاسکتا ہو اور ہر ووٹر کے ہاتھ یا انگلی پر پونگ سٹیشن چھوڑنے سے پہلے انہیں اس کا نشان لگا دیا جاسکے۔

(۳) تعزیرات پاکستان کے باب نمبر ۹ (الف) میں جن باتوں کو انتخابی جرائم (ELECTION

OFFENCES) قرار دیا گیا ہے، ضابطہ فوجداری کی دفعہ ۱۹۶ نے ان سے فائدہ اٹھانے کے حق سے مستغنیٰ کو عملاً محروم کر دیا ہے۔ جس کی وجہ سے انتخابات میں اتنے بیسے بیانیے پر ناجائز دباؤ کے استعمال، ووٹوں کی خرید و فروخت اور سزنا مہر جھوٹے پروپیگنڈے کے باوجود نساؤنا دوسری کبھی کوئی شخص ان دفعات سے فائدہ اٹھا سکا ہے۔ لہذا استغناء کی راہ میں دفعہ ۱۹۶ مذکورہ بالا کی عائد کردہ رکاوٹ کو دور ہونا چاہئے تاکہ مستغنیٰ عدالت میں براہ راست جا کر انصاف حاصل کر سکے۔

(۴) جب کسی حلقے میں انتخابات کے انعقاد کا اعلان ہو جائے تو ایسی تمام پارٹیز اور ان کے لیڈروں اور ایسے تمام اشخاص کے خلاف جھوٹے پروپیگنڈے اور غلط بیانیوں کو قسطنطینی طور پر ممنوع ہونا چاہئے جنہوں نے انتخابات میں حصہ لینے کا اعلان کر دیا ہو۔ اس غرض کے لئے یہ ضروری ہے کہ اس فعل

کو بھی انتخابی جرائم (ELECTION OFFENCES) میں شامل کیا جائے اور متعلقہ پارٹیوں اور
 اشخاص کو یہ حق دیا جائے کہ وہ چھوٹا پورہ بیکنڈ یا غلط بیانی کرنے والے لوگوں کے خلاف براہ راست استغاثہ
 دائر کر سکیں۔

اس سلسلے میں تعزیرات پاکستان کی دفعہ ۱۷۱- ایف بالکل ناکافی ہے۔

(۵) کاغذات نامزدگی پر کرنے کے لئے گزٹ میں جہاں فارم کا نمونہ دیا جاتا ہے وہیں اُسے پر کرنے
 کے لئے واضح ہدایات بھی دی جانی چاہئیں بلکہ نمونہ کے طور پر ایک فارم پر کرنے کے شائع کر دینا چاہئے تاکہ
 کاغذات نامزدگی پر کرنے کا معاملہ بالکل جُرا کھینے کا ہم معنی بن کر رہ جاتے۔ نیز قواعد میں اس کی گنجائش
 ہونی چاہئے کہ اگر مجسٹریٹ کو کاغذات نامزدگی پر کوئی اعتراض ہو تو اس کے مطابق کاغذات کی اصلاح کا
 موقع دیا جائے۔

(۶) تمام امیدواروں کے کس سفید رنگ کے ہونے چاہئیں اور ہر امیدوار کے کس پیرس کا نام اور
 جس پارٹی سے وہ تعلق رکھتا ہے اس کا نام لکھا جانا چاہئے۔ نیز ہر کس پر ایک عام نہم نشان مثلاً موٹر،
 سائیکل، ریل گاڑی وغیرہ بنا دینا چاہئے تاکہ ان پر ڈوٹر بھی مطلقاً کس کو باسانی پہچان سکیں۔
 (۷) پولنگ سٹیشن سے ایک ایک فرلانگ کے اندر کسی پارٹی یا امیدوار کو نہ کیمپ لگانے کی
 اجازت ہو اور نہ کسی کے حق میں یا خلاف کوئی کنوینٹنگ کرنے کی۔

(۸) کوئی سرکاری ملازم جب پولنگ سٹیشن پر کسی حیثیت سے مامور ہو، اگر کسی ڈوٹر کے آزادانہ استعمال
 رائے میں مداخلت کرے یا انتخابی ضابطے کی خلاف ورزی کا ارتکاب کرے یا اپنے فرائض منصبی کے
 ادا کرنے سے دانستہ پہلو تہی کرے جس کا فائدہ لازماً کسی خاص امیدوار یا پارٹی کو پہنچتا ہو، تو اس کے
 خلاف متعلقہ پارٹی، امیدوار یا ڈوٹر کو عدالت میں براہ مہاست استغاثہ دائر کرنے کی اجازت ہونی چاہئے۔

(۹) ڈوٹروں کو لانے کے لئے سواری کا استعمال خود بخود جرم قابل دست اندازہ نہیں ہو سکتا ہے
 وہ (۱) پوزیشننگ آفیسر کو پولنگ سٹیشن کے حدود میں ان تمام بے قاعدگیوں کے روکنے کے لئے
 اختیارات ہونے چاہئیں جن کو خالص جرم جیم یا بے قاعدگی قرار دیا گیا ہے۔

(۱۱) پولنگ شروع ہونے کے وقت بکسوں پر امیدواروں کی اپنی ٹہریں بھی ہونی چاہئیں اور پولنگ کے دوران میں ایک گھنٹے کی چھٹی کے وقت تمام بکس پولنگ ایجنٹوں کے سامنے رہنے چاہئیں اور پولنگ کا اُن پر پیرہ رہنا چاہیے۔

(۱۲) پولنگ بوتھ میں بکسوں کا نگران لازماً حلقہ انتخاب سے باہر کا کوئی آدمی ہونا چاہیے، جو نہ اس حلقہ کا رہنے والا ہو اور نہ اس حلقہ میں ملازم ہو۔ نیز یہ کہ نگران کو سرکاری وردی میں نہ ہونا چاہیے۔

(۱۳) انتخابی عذر دہاری کے لئے ٹریبونل کا تقرر ہائی کورٹ کے چیف جسٹس کے سپرد ہونا چاہئے اور ٹریبونل کے فیصلے کی حیثیت سفارش کی نہیں بلکہ عدالتی فیصلے کی ہونی چاہئے اور ایک میعاد مقرر ہونی چاہئے جس کے اندر اندر انتخابی عذر داریوں کا فیصلہ ہونا لازمی ہو۔

(۱۴) حکومت نے اگر قواعد انتخابات کے مطابق عمل کرنے میں غفلت یا جانبداری سے کام لیا ہو تو اس کے خلاف ہائیکورٹ میں دعویٰ دائر کرنے کی گنجائش ہونی چاہئے۔

(۱۵) عورتوں کے لئے پولنگ کا ایسا انتظام ہونا چاہئے کہ پولنگ سٹیشن پر مرد موجود نہ ہوں تاکہ خواتین کا رکن آزادی سے کام کر سکیں اور ووٹ ڈالنے والی خواتین بھی بے نقاب ہو سکیں۔

۴۔ انتخابی قوانین سے عوام کو واقف کرنے کی ضرورت

مجلس شوریٰ نے یہ بھی محسوس کیا ہے کہ انتخابات کے معاملہ میں ملک کے موجودہ قوانین سے عوام کی ناواقفیت بھی نقصان دہ ثابت ہوتی ہے۔ اس لئے یہ ضروری ہے کہ آئندہ ہر انتخابی جدوجہد کے موقع پر جماعت کے کارکن وسیع پیمانے پر عوام کو انتخابی قواعد سے آگاہ کرنے کی کوشش کریں۔

۵۔ انتخابات میں عورتوں کے حصہ لینے کا مسئلہ

جہاں تک عورتوں کے لئے حق و تہ ذہندگی کا تعلق ہے اس مسئلے میں جماعت اسلامی کے اہل علم کے درمیان بھی اتفاق نہیں ہے اور ہندوستان اور پاکستان اور دوسرے ممالک اسلامیہ کے علماء بھی

کسی تفتق علیہ فیصلے پر نہیں پہنچ سکے ہیں کہ اسلام کے سیاسی نظام میں عورتوں کو حق راستے دہندگی حاصل ہے یا نہیں۔ اس لئے مجلس شوریٰ نے اس مسئلے کی اصولی حیثیت سے قطع نظر کرتے ہوئے صرف مصالحوں وقت کے لحاظ سے اس پر غور کیا ہے اور بالاتفاق اس نتیجے پر پہنچی ہے کہ موجودہ حالات میں ہر بالغ عورت کو حق راستے دہندگی دینا اس سے بھی زیادہ نقصان دہ ہے جو ہر بالغ مرد کو یہ حق دینے سے پہنچانے کا امکان ہے۔ پنجاب کے تازہ انتخابی تجربے کے بعد مجلس شوریٰ اپنی اس راستے میں اور بھی زیادہ پختہ ہو گئی ہے اور اس کے وجوہ حسب ذیل ہیں:-

اولاً ہمارے مرد و عوام کی یہ نسبت ہماری عورتیں زیادہ جہالت میں مبتلا ہیں اور ملک کے معاملات میں آزادانہ راستے قائم کرنے کی بہت کم اہلیت رکھتی ہیں۔ ان کی راستے زیادہ تر مردوں کی راستے کے تابع ہے اور ان کی راستے دہندگی کے معنی صرف مرد آبادی کی قوت لئے وہی (VOTING STRENGTH) میں اضافہ کرنے کے ہیں۔

ثانیاً عورتوں کو مردوں کی یہ نسبت زیادہ آسانی سے دھوکا دیا جاسکتا ہے، مرعوب کیا جاسکتا ہے اور ان کے پولنگ سٹیشنوں پر زیادہ آزادی کے ساتھ دھاندلیاں کی جاسکتی ہیں۔

ثالثاً موجودہ حالات میں عوتوں کے عام حق راستے وہی کی حیثیت صرف سیاسی ہی نہیں ہے بلکہ معاشرتی بھی ہے، اور ہم دیکھ رہے ہیں کہ اس چیز کو مسلمان عورتوں میں بے پردگی اور بے حیائی کی اشاعت کا وسیع پیمانے پر ایک مؤثر ذریعہ بنانے کی کوشش کی جا رہی ہے۔

راہِ پنجاب میں سیاسی پارٹیوں نے ووٹ حاصل کرنے کے لئے جو ہتھکنڈے استعمال کئے اور حکام نے جس طرح اس معاملہ میں کھلی کھلی مداخلت کی، اس کو دیکھتے ہوئے ہم یقین ہو گیا ہے کہ مردوں کی قوت راستے وہی کی بہ نسبت عورتوں کی قوت راستے وہی سے اور بھی زیادہ ناجائز فائدہ اٹھایا جاسکتا ہے۔ اور سیاسی پارٹیوں کے ہاتھ میں اس حربے کا رچنا صرف ہمارے ملک کے سیاسی نظام ہی کے لئے نہیں بلکہ ہماری پوری قومی زندگی کے لئے گہری اور دؤر رس خرابیوں کا موجب ہے۔

ابن وجوہ سے جماعت اسلامی پاکستان کی مجلس شوریٰ یہ قطعاً راستے رکھتی ہے کہ اگر اسلام میں عورتوں

کو اصولاً یہ حق حاصل ہے بھی تو اسے اُس وقت تک ملتوی رہنا چاہئے جب تک ہماری قومی زندگی کی باگیں بیسے لوگوں کے ہاتھ میں نہ آجائیں جو حدود و شرعیہ کے پابند ہوں اور اپنی قوم کے عوام کی ذہنی و اخلاقی پستی سے ناجائز فائدہ اٹھانے کے بجائے ان کی تربیت اور اصلاح کی فکر رکھتے ہوں۔

لیکن مجلس شوریٰ کو یہ توقع نہیں ہے کہ جن لوگوں نے خوب سوچ سمجھ کر اس موقع پر عورتوں کو عام حق دے دیے وہ اپنے فیصلے پر نظر ثانی کریں گے۔ بظاہر اندیشہ یہی ہے کہ یہاں اب یہ طریقہ جاری ہی رہے گا۔ اس لئے مجلس شوریٰ نے معاملے کے اس پہلو پر بھی غور کیا کہ اگر یہ طریقہ جاری رہے تو ہمارے لئے صحیح پالیسی کیا ہے؟ مجلس شوریٰ کو ان لوگوں کی رائے سے اتفاق نہیں ہے جو اس صورت حال میں عورتوں کی حد تک انتخابات سے مقاطعے کا مشورہ دیتے ہیں، کیونکہ اس صورت میں آئینی ذرائع سے تبدیلی فیادت کا قریب قریب کوئی امکان نہیں رہتا۔ لہذا مجلس شوریٰ مقاطعے کے بجائے حسب ذیل طریقہ کار کو اختیار کرتی ہے۔

(۱) عورتوں کی ذہنی تربیت، اخلاقی اصلاح، اور اجتماعی تنظیم کا کام پوری تیزی کے ساتھ اور وسیع پیمانے پر شروع کر دیا جائے۔ اس کے لئے طریق کار وہی ہوگا جو آگے تجویز عوام میں بیان کیا جا رہا ہے۔ اس طریقے کے مطابق عورتوں کے حلقہ ہائے متفقین کثرت سے منظم کئے جائیں اور ان میں سے بہتر کارکن خواتین کو جماعت کی رکنیت کے دائرے میں لینے کی کوشش کی جائے۔

(۲) زمانہ حلقہ ہائے متفقین کے اجتماعات میں ایسا پروگرام رکھا جائے جس سے نہ صرف یہ کہ عورتوں کی ذہنی معلومات بڑھیں اور ان کی اخلاقی اصلاح ہو، بلکہ اس کے ساتھ ساتھ ان کو ملک کے نظم و نسق اور سیاسی معاملات کے متعلق واقفیت بھی بہم پہنچائی جائے اور انھیں اس قابل بنایا جائے کہ وہ ان معاملات میں صحیح رائے قائم کر سکیں۔ نیز پڑھی لکھی خواتین کو مطالعہ کا شوق بھی دلایا جائے اور ان کے اندر انتخابی ذوق بھی پیدا کیا جائے۔

(۳) آئندہ سے تمام مقامی جماعتیں اپنی رپورٹوں میں بالالزام یہ بھی بتاتی رہیں کہ زمانہ حلقوں کی تنظیم کس رفتار سے ہو رہی ہے اور ان حلقوں میں کیا کام ہو رہا ہے۔

(۴) انتخابات کے موقع پر کوشش کی جائے کہ عورتوں کو انتخاب کے طریق کار اور قانون کے متعلق
تیارہ سے زیادہ معلومات بہم پہنچائی جائیں اور جہاں تک ممکن ہو عملاً پولنگ کاری ہرسل (REHEARSAL)
بھی کروایا جائے۔

(۵) خواتین کارکنوں میں یہ صلاحیت پیدا کی جائے کہ وہ شرعی حدود کے اندر رہتے ہوئے پوری
خود اعتمادی اور جماعت کے ساتھ انتخابی جنگ میں حصہ لے سکیں، کسی بے قاعدگی کو نہ چلنے دیں اور کسی
سے مرعوب نہ ہو سکیں۔

(۶) ہر انتخاب کے موقع پر جب خواتین کارکنوں کو کسی پولنگ سٹیشن پر مامور کیا جائے تو ان کی
مدد اور حفاظت کے لئے جماعت کے مرد کارکن کافی تعداد میں پولنگ سٹیشن سے باہر مامور رکھے جائیں۔
(۷) ہر انتخاب کے موقع پر ہر زنانہ پولنگ سٹیشن کے گرد و پیش کی شریف آبادی سے اپیل کی جائے
کہ وہ عمدہ گردی سے خواتین کی حفاظت کے لئے ہمارے کارکنوں سے تعاون کریں۔ نیز سیاسی پارٹیوں
کے کارکنوں اور آزاد امیدواروں کے حامیوں سے بھی اپیل کی جائے کہ اپنی عارضی کامیابیوں کی خاطر
پوری قوم کے اخلاق کو تباہ کرنے سے باز آئیں۔

۴۔ جماعت کے انتخابی کام کی خرابیوں کا جائزہ اور ان کی اصلاح

پنجاب کے پچھلے انتخابات میں جماعت کے کارکنوں نے جن ۲۴ حلقوں میں انتخابی کام کیا ہے
مجلس شورائی نے ان تمام حلقوں کے کام کا فرداً فرداً اس نقطہ نظر سے جائزہ لیا کہ ان میں ہمارے
کارکنوں کا اخلاقی رویہ کیسا رہا ہے اور انہوں نے قانون اور ضابطے کی کس حد تک پابندی کی ہے۔ اس
سلسلے میں ان تمام شکایات کی بھی تحقیقات کی گئی جو جماعت کے اندر یا باہر سے مرکزی دفتر میں پہنچی
تھیں۔ اس جائزے سے یہ معلوم ہوا کہ صرف دو حلقے ایسے ہیں جن میں غیر اخلاقی کارروائیاں اور بے ضابطہ
حرکات زیادہ وسیع پیمانے پر ہوئی ہیں اور یہ دونوں حلقے وہ ہیں جن میں انتخابی تنظیم کا ذمہ جماعت نے
براہ راست نہیں لیا تھا بلکہ جنہیں بے ضابطہ حلقوں کی حیثیت سے قبول کیا گیا تھا۔ ان دونوں حلقوں

کے بارے میں مجلس شوریٰ نے امیر جماعت کو مشورہ دیا ہے کہ جماعت اسلامی کے جن کارکنوں نے ان حلقوں کو منظور کرنے کی سفارش کی اور پھر ٹاروا کارروائیوں کو روکنے میں ناکام رہے ان کے خلاف تاویبی کارروائی کی جائے۔

اس کے علاوہ چار حلقے ایسے ہیں جو براہ راست جماعت کے چارج میں تھے اور وہاں جماعت کے بعض کارکنوں نے یا تو خود خلاف اخلاق اور خلاف ضابطہ کارروائیاں کیں یا اپنے حامیوں کو ان کے ارتکاب سے روکنے میں کوتاہی برتی۔ ایسے کارکنوں کے خلاف بھی تاویبی کارروائی کرنے کا امیر جماعت کو مشورہ دیا گیا ہے۔ اس کے ساتھ مجلس شوریٰ نے یہ بھی فیصلہ کیا ہے کہ آئندہ ہر انتخاب کے موقع پر یہ بات نہ صرف کارکنان جماعت پر بلکہ جماعت کی حمایت میں جو لوگ کام کریں ان پر بھی اچھی طرح واضح کر دی جائے کہ جماعت اسلامی انتخاب میں کسی شجست کو جیتنے کی بہ نسبت زیادہ اور بدرجہا زیادہ اہمیت اس امر کو دیتی ہے کہ انتخابات کو بد اخلاقیوں اور بے ضابطگیوں سے پاک کیا جائے اور انتخابی جنگ میں اخلاقی حدود اور قانون و ضابطے کی پوری پوری پابندی کا نمونہ پیش کیا جائے۔ کیونکہ سیاست کو صداقت اور دیانت پر قائم کرنا جماعت اسلامی کے بنیادی مقاصد میں سے ایک ہے اور اس مقصد کو ہم کسی ٹپے سے بڑے وقتی فائدے پر بھی قربان کرنے کے لئے تیار نہیں ہیں۔ اس بنا پر مجلس شوریٰ نے یہ بھی فیصلہ کیا ہے کہ آئندہ کسی ایسے رکن جماعت کو ہرگز معاف نہ کیا جائے جو کبھی انتخابی جدوجہد میں اخلاق اور ضابطے کے حدود سے تجاوز کرے۔ اور جماعت کے باہر کے جن لوگوں سے اس طرح کی حرکات کا صدور ہوا تو ایزہ کے لئے ان کا تعاون قبول کرنے سے انکار کر دیا جائے۔

۷۔ انتخابی عذر داریوں کا مسئلہ

مجلس شوریٰ نے انتخابی عذر داریاں داخل کرنے کے مسئلہ پر بھی غور کیا۔ جہاں تک ان ۴۱ حلقوں کا تعلق ہے جن میں جماعت اسلامی نے شکست کھائی ہے، یہ مجلس اپنے ذاتی علم، تجربے اور قومی شہادتوں کی بنا پر یہ رائے رکھتی ہے کہ ان میں کوئی ایک حلقہ بھی ایسا نہیں ہے جس کے انتخاب کو

نا جائز ثابت نہ کیا جاسکتا ہو۔ اگر کوئی غیر جانبدار کمیشن تحقیقات کے لئے مقرر کیا جاتے تو اس کے سامنے پیش کرنے کے لئے ہمارے پاس ایسی شہادتیں موجود ہیں جن سے ان پورے رائے نویس حلقوں کے انتخاب کو سراسر غلط ثابت کیا جاسکتا ہے۔ لیکن بجاہت موجودہ مجلس شوریٰ انتخابی عذر داریاں داخل کرنے کو، اس لئے لا حاصل سمجھتی ہے کہ

اولاً یہاں الیکشن ٹریبونل میں طریقے سے بنایا جاتا ہے اور جس طرح اس کی کارروائیاں ہوتی ہیں، اور جو حیثیت اس کے فیصلوں کو دی گئی ہے اس کو دیکھتے ہوئے کوئی انتخابی عذر داری مشکل ہی سے مفید نتیجہ پیدا کر سکتی ہے۔

ثانیاً اس کے مصارف اتنے زیادہ ہیں کہ جماعت کے موجودہ مالی ذرائع ان کا مالی بار اٹھانے کی طاقت نہیں رکھتے۔

ثالثاً اگر کوئی انتخابی عذر داری کامیاب بھی ہو جاتے تو اس امر کی کوئی ضمانت نہیں ہے کہ ضمنی انتخاب میں ان تمام خرابیوں کا اعادہ نہ ہو سکے جن کی بنا پر پچھلے انتخاب کو ناجائز ٹھہرایا گیا ہو۔ ان وجوہ سے انتخابی عذر داری داخل کرنے کو بطور پالیسی کے تو مجلس شوریٰ پسند نہیں کرتی۔ البتہ اگر کسی حلقہ انتخاب کے مخصوص حالات اس بات کے متقاضی ہوں تو امیر جماعت مرکزی الیکشن بورڈ کے مشورے سے اس کی اجازت دے سکتے ہیں۔

۸۔ ضمنی انتخابات کا مسئلہ

پنجاب میں عام انتخابات کے بعد جو نشستیں خالی ہوئی ہیں ان کے بارے میں مجلس شوریٰ نے یہ فیصلہ کیا ہے کہ ان کے ضمنی انتخاب میں کوئی حصہ نہ لیا جائے۔ کیونکہ ان حلقوں میں جن وجوہ سے ہمیں ناکامی ہوئی ہے وہ وجوہ بدستور باقی ہیں، نہ عوام کی ذہنی و اخلاقی حالت میں کوئی تغیر واقع ہوا ہے اور نہ سیاسی پارٹیوں اور سرکاری حکام ہی کے رویے میں کسی تغیر کا امکان نظر آتا ہے۔

۹۔ لوکل باڈیز کے انتخاب کا مسئلہ

میونسپل کمیٹیوں، کارپوریشنوں، اور دوسری لوکل باڈیز کے انتخابات کے بارے میں مجلس شوریٰ کی

راتے یہ ہے کہ جہاں کہیں اس کی ذمیت آئے مقامی جماعتیں خود اس بارے میں راستے قائم کریں کہ زیادہ وہاں انتخابات میں حصہ لے سکتی ہیں یا نہیں اور اگر لے سکتی ہیں تو کس حد تک؟ اگر وہ حصہ لینا چاہیں تو مقامی حالات، اپنی طاقت اور اپنے مجوزہ طریق کار کے متعلق ضروری معلومات مرکز میں بھیج کر بریایات حاصل کریں۔

۱۰۔ پنجابتی نظام کی تشکیل جدید

پنجاب میں پنجابتی طریقے پر جدوجہد کے پہلے تجربے سے اس طریق کار میں جو نقائص پائے گئے ہیں ان کا پورا جائزہ لینے کے بعد مجلس شوری پنجابتی نظام کی تشکیل جدید کے لئے یہ تجویز کرتی ہے کہ آئندہ جہاں کہیں انتخابی جدوجہد شروع کی جائے وہاں حسب ذیل طریق کار اختیار کیا جائے۔

۱) اس پر سے علاقے میں جہاں انتخابات منعقد ہونے والے ہوں جگہ جگہ وسیع پیمانے پر ٹریجر، تقریروں اور انفرادی ملاقاتوں کے ذریعہ سے جماعت کے مقصد، طریق انتخاب اور منشور کی تشریح کی جائے اور لوگوں کو اس کی طرف عام دعوت دی جائے

۲) جو لوگ اس دعوت کو قبول کریں ان کے سامنے حلقہ متفقین جماعت اسلامی رحمن کا دوسرا نام اسلامی پنجابیت بھی ہوگا، ان کی رکینیت کا ترجمہ شدہ عہد نامہ جس کا نمونہ اس قرار داد کے آخر میں بطور ضمیمہ درج کیا جا رہا ہے پیش کیا جائے اور انہیں اس عہد کی ذمہ داریاں اچھی طرح سمجھا کر اس پر ان سے دستخط لئے جائیں۔

۳) جس محلے یا بستی یا گاؤں میں کم از کم ۵ آدمی متفقین کے عہد نامے پر دستخط کر چکے ہوں وہاں ان کا حلقہ باقاعدہ منظم کر دیا جائے اور اگر وہاں کچھ ہمدرد اور متفقین پہلے سے موجود ہوں تو ان کو بھی اسی طریقے سے اس حلقے میں شامل کر لیا جائے۔ جماعت اسلامی کے مقامی ارکان اپنے محلے بستی یا گاؤں کے حلقہ متفقین کے آپ سے آپ (EX OFFICIO) ممبر ہوں گے۔

۴) حلقہ ہاتے متفقین کے ارکان کو ترغیب دی جائے کہ وہ جہاں تک ممکن ہو، اپنے حلقے کو وسیع کرنے کی کوشش کریں اور جن قدر ممکن ہو اپنے حلقے میں جماعت کا ٹریجر فراہم کر کے خود پڑھیں اور دوسروں

کو پڑھو ایسے۔

(۵) جو لوگ حلقہ متفقین کے عہد نامہ پر دستخط کرنے سے گزریں ان کے سامنے دو ٹوک عہد نامہ پیش کیا جائے اور اگر وہ اس کو اچھی طرح سمجھ لینے کے بعد اس پر دستخط کرنے کے لئے آمادہ ہوں تو ان سے دستخط کے لئے جائیں۔ مگر ان پر یہ واضح کر دیا جائے کہ محض دو ٹوک عہد نامہ پر دستخط کرنے سے وہ اسلامی بنیادیت کے رکن نہیں بن جائیں گے اور اپنے حلقے کا نمائندہ نامزد کرنے میں ان کی رائے کا کوئی دخل ہو سکے گا۔ بلکہ اس عہد نامہ پر دستخط کرنے کے معنی صرف یہ ہیں کہ وہ اپنا ووٹ صحیح طریقے سے استعمال کرنے کا عہد کر رہے ہیں اور اگر اسلامی بنیادیت ان کے حلقے کے لئے کوئی ایسا نمائندہ نامزد کرے جسے وہ خود بھی ایمان داری کے ساتھ صراحہ اور اہل سمجھتے ہوں تو وہ اسے ووٹ دینے کے دیا تہ پابند ہوں گے۔

(۶) ایک تھانہ کے علاقے میں جتنے حلقے ہوتے متفقین نہیں ان سے ایک ایک دو دو نمائندے لے کر (جن کی تعداد کا انحصار ہر حلقے کے ارکان کی تعداد پر ہوگا) تھانے کی مرکزی بنیادیت بنا دی جائے گی۔ انتخابی اغراض کے لئے ایک حلقہ انتخاب کی مرکزی بنیادیت ان تھانوں کی مرکزی بنیادیتوں یا ان کے نمائندوں کو ملا کر بنائی جائے گی جو اس حلقہ انتخاب میں واقع ہوں۔ جماعت اسلامی کے جوائنٹ کمیٹی تھانے کے علاقے میں آباد ہوں وہ اس تھانے کی مرکزی بنیادیت کے اور انتخابات کے موقع پر اس حلقہ انتخاب کی مرکزی بنیادیت کے آپس آپ رکن ہوں گے۔

(۷) جس انتخابی حلقے کی کم از کم ایک تہائی بستیوں میں حلقہ ہوتے متفقین قائم ہو چکے ہوں اور جہاں کی کل رائے دہندہ آبادی کا کم از کم ۵ فیصدی حصہ دو ٹوک عہد نامہ پر دستخط کر چکا ہو، صرف اس کے بارے میں یہ غور کیا جاسکتا ہے کہ جماعت اسلامی وہاں انتخابی جدوجہد کرنا منظور کرے۔ لیکن اس کا آخری فیصلہ کرنے میں حسب ذیل امور کو ملحوظ رکھنا بھی ضروری ہوگا۔

(ا) یہ کہ اس حلقہ انتخاب کی مرکزی بنیادیت نے خود اس خواہش کا اظہار کیا ہو اور اس اظہار کے ساتھ انتخابی جدوجہد کے لئے اپنا عملی تعاون بھی پیش کیا ہو۔

(ب) اس حلقہ انتخاب میں جماعت کے کم از کم تین رکن اور کم از کم دس سرگرم کارکن متفقین موجود ہوں

(ج) اس حلقہ انتخاب کی مرکزی بنیادیت نے یہ ذمہ لیا ہو کہ وہ اپنے حلقے کی انتخابی جدوجہد کا کم از کم

۱۱ خراجِ خود فرہم کرے گی۔

(۸) ایک صوبے کے جتنے انتخابی حلقے اس طور پر تیار ہو چکے ہوں ان کے حالات کا جائزہ لینے اور پوری طرح اپنا اطمینان کر لینے کے بعد جماعت اسلامی پاکستان کا مرکزی الیکشن بورڈ یہ فیصلہ کرے گا کہ کتنے حلقوں اور کن حلقوں میں انتخابی جدوجہد کی ذمہ داری قبول کی جائے۔ مگر یہ فیصلہ فرسٹ رائے دہندگان کی اشاعت کے بعد عد سے حد ایک مہینے کے اندر ہو جانا چاہئے۔ اور جماعت کے ذمہ دار کارکنوں کا یہ فرض ہے کہ مرکزی الیکشن بورڈ کو تمام ضروری معلومات بہم پہنچادیں۔

نوٹ :- یہاں جماعت کے ذمہ دار کارکنوں سے مراد جماعت کے انتظامی حلقوں کے امراء ہیں۔
 وہ یہ معلومات اپنی مجالس شوریٰ کے ارکان کی مدد اور مشورے سے فراہم کر کے مرکزی الیکشن بورڈ کو بھیجیں گے۔ مختلف حلقہ ہائے انتخاب کے ناظمین اور دوسرے کارکن جو معلومات الیکشن بورڈ تک پہنچانا ضروری سمجھتے ہیں اپنے حلقہ کے امیر یا ارکان شوریٰ تک پہنچا سکتے ہیں۔ اگر وہ اس بارے میں اُن سے بالابالا کوئی کارروائی کرنے کی کوشش کریں گے تو ان کے خلاف سخت تادیبی کارروائی کی جائے گی۔

(۹) مرکزی الیکشن بورڈ جن حلقوں میں انتخابی جدوجہد کی ذمہ داری قبول کرنے کا فیصلہ کرے۔ ان میں تحقیق کی بھرتی، حلقہ ہائے تحقیق کی تنظیم اور ووٹر کے محل نامے پر کروانے اور نئے حلقہ ہائے تحقیق سے مرکزی پنچایت کے لئے نمائندے لینے کی ہم پوری قوت کے ساتھ شروع کر دی جائے۔

(۱۰) کوشش کی جائے کہ ہر حلقہ انتخاب میں کاہنات نامزدگی کے داخلہ کی تاریخ سے پہلے مرکزی پنچایت کے دو تین اجلاس ہو جائیں تاکہ تمام شرکاء پنچایت اچھی طرح ایک دوسرے سے واقف ہو جائیں۔ انتخاب سے متعلق جملہ مسائل کو بھی اچھی طرح سمجھیں اور اپنے حلقہ کی نمائندگی کے لئے موزوں اشخاص بھی خوب سمجھ سمجھ کر تجویز کر سکیں۔

مرکزی پنچایت کے پہلے ہی اجلاس میں یہ بات واضح کر دی جائے کہ اپنے حلقے کی پوری جدوجہد مال اور کوشش دونوں کے لحاظ سے ان کو خود ہی کرنی ہے۔ حلقے سے باہر کی امداد کے جھرومہ پر

کوئی کام نہیں کرنا ہے۔

(۱۱) مرکزی پنچایت میں جن لوگوں کے نام اپنے حلقہ انتخاب کی نمائندگی کے لئے پیش کئے جائیں ان میں سے جن کے نام پنچایت کے حاضر ارکان کی اکثریت نے تجویز کئے ہوں ان کے نام پھانٹ لئے جائیں پھر ان ناموں پر پنچایت کے ایک مجموعی اجلاس میں غور کیا جاتے اور جن کو زیادہ سے زیادہ ارکان پنچایت کی پسندیدگی حاصل ہو ان کے نام جماعت اسلامی پاکستان کے مرکزی الیکشن بورڈ کو بھیج دیئے جائیں اس کے ساتھ ان اشخاص کی سیرت، اخلاق، دینی حالت، علمی قابلیت، اور سابق زندگی کے متعلق وہ تمام ضروری معلومات بھی بھیجی جائیں جو ان کے متعلق رائے قائم کرنے میں مددگار ہو سکیں۔

(۱۲) مرکزی الیکشن بورڈ ان ناموں پر غور کر کے آخری فیصلہ دے کہ ان میں سے کون اصلح اور اہل تر ہے جس کے کاغذات نامزدگی داخل کئے جائیں۔

اگر مرکزی پنچایت نے کسی ایک ہی شخص کو بالائے فوق تجویز کیا ہو تو مرکزی الیکشن بورڈ یا تو اسے منظور کر لے، یا اعتراض ہونے کی صورت میں اپنے وجود و اعتراض واضح طور پر بتائے اور مرکزی پنچایت سے درخواست کرے کہ وہ ان اعتراضات کی روشنی میں اپنے فیصلے پر دوبارہ غور کرے۔ بہر حال کوشش کی جائے کہ جس شخص کو بالآخر نامزد کیا جائے اس کے بارے میں حلقے کی مرکزی پنچایت اور جماعت اسلامی کے مرکزی الیکشن بورڈ دونوں کو پورا اطمینان حاصل ہو۔

(۱۳) ایک سے زائد حلقوں سے ایک ہی شخص کے نامزد ہونے کی صورت میں الیکشن بورڈ اس وقت تک نامزدگی کی منظور نہیں دیکھا جیت تک کہ متعلقہ پنچایتوں پر یہ بات واضح نہ کر دی جائے کہ ایک سے زیادہ حلقوں سے کامیابی کی صورت میں نمائندہ بہر حال ایک ہی حلقہ کی نمائندگی کر سکے گا اور باقی حلقوں سے اسے استعفا دینا پڑے گا۔

(۱۴) ہر جگہ جہاں حلقہ متفقین قائم ہو اس کے قیام کے ساتھ ہی اس کا بیت المال بھی قائم ہونا چاہئے اور حلقہ کے متفقین کی اعانت، زکوٰۃ اور صدقات کی زقوم اس بیت المال میں جمع اور اس کے ذریعہ سے صرف ہونی چاہئیں۔ مگر ارکان جماعت اسلامی اس سے مستثنیٰ ہونگے کیونکہ ان کی یہی جماعت کے بیت المال میں داخل ہونگی۔

نوٹ :- حلقہ ہائے متفقین کے بیت المالوں کے لئے الگ رسیدیں چھپوائی جائیں گی اور اس کا انتظام جماعت کے تنظیمی حلقوں کے امراء اپنے اپنے حلقوں کی ضرورت کے مطابق خود کریں گے۔

نمونہ عہد نامہ حلقہ متفقین جماعت اسلامی پاکستان

مذکورہ شوق عطا ہوا

بسم اللہ الرحمن الرحیم

حلقہ متفقین جماعت اسلامی پاکستان

(اسلامی پنچایت)

میں اللہ رب العالمین کو گواہ کر کے اقرار کرتا ہوں / کرتی ہوں کہ

۱) میری ولی خواہش یہ ہے کہ پاکستان میں پورا اسلام پوری طرح قائم ہو۔

۲) اس مقصد کے لئے مجھے جماعت اسلامی کے پروگرام، منشور اور طریقہ انتخاب پورا اتفاق ہے۔

۳) اس کام میں، جہاں تک میرے بس میں ہوگا، میں جماعت کا ساتھ دوں گا / دوں گی۔

۴) میں انشاء اللہ خود بھی دینی فرائض کو ادا کرنے اور اپنی زندگی کو اسلام کے مطابق بنانے کی

کوشش کروں گا / کروں گی اور دوسروں کو بھی اس کی نصیحت کرتا رہوں گا / کرتی رہوں گی۔

اللہ تعالیٰ مجھے اس عہد کو وفا کرنے کی توفیق عطا فرمائے، آمین۔

دستخط یا نشان انگوٹھا

نوٹ: متفقین کے عہد نامہ کے یہ تمام بند جوار کراچی کیسے کراچی کی جماعت شائع کرے گی۔ باقی سائے ملک کیلئے یہ نام مرکز سے شائع کئے جائیں گے۔

۱۱۔ پنچایتی نظام کا مستقل پروگرام

مجلس شہدی کی تجویز ہے کہ انتخابی کام کے علاوہ اس پنچایتی نظام کو عوام کی اصلاح اور دعوت

اسلامی کی ترویج کے لئے ایک مستقل ذریعہ بھی بنایا جائے۔ اس غرض کے لئے جماعت اسلامی کے کارکنوں

کو ہر جگہ جہاں بھی وہ ہوں حلقہ ہائے متفقین کی تنظیم کا سلسلہ پوری طاقت کے ساتھ شروع کر دینا چاہئے

خواہ وہاں انتخابی کام درپیش ہو یا نہ ہو۔ پہلے جہاں جہاں بھی حلقہ ہائے بہرہ وران بنے ہوں تھے ان کو

قرارداد عہدہ کے مطابق نئے حلقہ ہائے متفقین میں تبدیل کر دیا جائے پہلے جن لوگوں نے حلقہ متفقین کے پرانے عہد نامے پر دستخط کئے تھے ان کے سامنے نیا تمہیم شدہ عہد نامہ پیش کیا جائے اور اگر وہ نئے حلقہ ہائے متفقین میں شامل ہونے کے لئے تیار ہوں تو ان سے جدید عہد نامہ متفقین پر دستخط لے لئے جائیں۔ اسی طرح پنجاب میں جہاں جہاں انتخابی اغراض کے لئے چن چائیں بنائی گئی تھیں وہاں ان چن چنوں کے ارکان کو حلقہ ہائے متفقین کی تنظیم میں لانے کی کوشش کی جائے۔ جن لوگوں نے وہ عہد نامے پر دستخط کئے تھے یا جن کے متعلق معلوم ہے کہ انہوں نے پچھلے انتخاب میں ہمارے ساتھ ووٹ ڈیئے ہیں ان کو بھی اس تنظیم میں شامل ہونے کی دعوت دی جائے۔

ان حلقہ ہائے متفقین اسلامی چن چنوں کیلئے مستقل پروگرام یہ ہو گا کہ اجتماعی اور معاشرتی اصلاح کے لئے

کوشش کریں مثلاً

۱، اپنی بستی کی مسجدوں کی اصلاح حال۔

۲، عوام میں علم دین پھیلانا۔

۳، عام طور پر لوگوں کو نظم و نسق سے بچانا اور خصوصاً ان لوگوں کو جنہوں نے پچھلے انتخابات میں

جماعت اسلامی کا ساتھ دیا ہے۔

۴، قصبات اور دیہات میں دارالمطالعوں کا قیام۔

۵، ایسے پرائمری سکول اور ہائی سکول اور مذہبی تعلیم کے مدرسے قائم کرنا جن میں تعلیم کے ساتھ

اخلاقی تربیت کی بھی کوشش کی جائے۔

۶، تعلیم بالغان کا انتظام۔

۷، بستی کے عام لوگوں کے تعاون سے صفائی اور حفظانِ صحت کی کوشش۔

۸، بستی کے یتیموں، یروائوں، معذوروں اور غریب طالب علموں کی ہمتیں تیار کرنا اور جن جن طریقوں

سے ممکن ہو ان کی مدد کا انتظام کرنا۔ وغیرہ۔

۱۲۔ کارکنوں کی اخلاقی، روحانی اور ذہنی تربیت کا پروگرام

مجلس شوریٰ یہ محسوس کرتی ہے کہ تحریک اسلامی اب جس شدید جدوجہد کے مرحلے میں داخل ہوئی ہے

اس میں پیارے کارکنوں کی اخلاقی، روحانی اور ذہنی تربیت نہایت ضروری ہے۔ اس غرض کے لئے حسب ذیل پروگرام تجویز کیا گیا ہے۔

(۱) جہاں کہیں جماعت میں کوئی عالم دین موجود ہے وہاں درس قرآن و حدیث کا سلسلہ شروع کر دیا جائے اور ارکان پر لازم کیا جائے کہ وہ اس درس میں شریک ہوں۔ نیز متفقین کو بھی ترغیب دی جائے کہ وہ اس سے فائدہ اٹھائیں۔

(۲) جہاں کوئی اہل آدمی موجود نہیں ہے وہاں کسی مستند ترجمہ و تفسیر کا اجتماعی مطالعہ کیا جائے۔ اہمیت نہ رکھنے والے لوگوں نے اگر کہیں قرآن اور حدیث کا درس شروع کر رکھا ہو تو اسے لازماً بند کر دیا جائے اور صرف اس اجتماعی مطالعہ پر اکتفا کیا جائے۔

(۳) جماعت کے ہر تنظیمی حلقے میں ایک تربیت گاہ قائم کی جائے جس کا نگران یا تو امیر حلقہ خود ہو یا حلقے کی مجلس شوریٰ کے مشورے سے کسی اہل آدمی کو مقرر کیا جائے۔ اس تربیت گاہ کا کورس پندرہ دن سے زیادہ کا نہ رکھا جائے اور کوشش کی جائے کہ ایک سال کے اندر اندر حلقے کے تمام نئے اور پرانے ارکان اس سے گذر جائیں۔ ارکان کا اس تربیت گاہ میں آنا تو لازمی ہونا چاہئے لیکن ان کی شرکت کی تاریخیں متعین کرنے میں ان کی زیادہ سے زیادہ سہولت کو مد نظر رکھا جائے۔ ارکان کے علاوہ حلقے ہائے متفقین کے کارکنوں کو بھی ترغیب دی جائے کہ وہ بھی اس تربیت گاہ سے فائدہ اٹھائیں۔ تربیت کے نصاب میں جو چیزیں شامل ہونی چاہئیں وہ یہ ہیں۔

۱۔ قرآن مجید کی ایسی آیات کا مجموعہ جو اخلاقی اور روحانی تربیت کے لئے مناسب تھیں ہوں۔
۲۔ اس مجموعے کی تیاری کا کام مولانا مسعود عالم صاحب کے سپرد کیا گیا ہے۔

ب۔ ایسی احادیث کا مجموعہ جن میں دین کی روح اور عبادات کے مقاصد پر روشنی ڈالی گئی ہو، انفرادی اور اجتماعی اخلاق کے متعلق ہدایات دی گئی ہوں اور جماعتی زندگی کے آداب اور اصول بتائے گئے ہوں۔ اس مجموعے کی تیاری کا کام مولانا عبدالغفار حسین صاحب کے سپرد کیا گیا ہے۔

ج۔ فقہی احکام کے متعلق کوئی ایسا مختصر رسالہ جس سے روزمرہ کی زندگی کے ضروری مسائل کے

متعلق آگاہی ہو جاتے۔ اثنائے شدہ فقہی ٹریچر میں سے کسی موزون رسالے کا انتخاب مولانا عبدالرحمن صاحب
مولانا عبدالرحیم اشرف صاحب اور مولانا صدر الدین صاحب کے سپرد کیا گیا ہے)

د۔ جماعت کے ٹریچر کا ایسا خلاصہ جس سے جماعت اسلامی کی دعوت، اس کے طریق کار اور
نظام جماعت کو اچھی طرح سمجھا جاسکے۔ اس خلاصے کی تیاری کا کام ملک محمد سعید احمد صاحب کے
سپرد کیا گیا ہے)

۳۔ تربیت کے دوران میں نہ صرف نماز باجماعت کا اہتمام پوری پابندی سے کیا جائے بلکہ نماز تہجد بھی سب لوگ
مل کر ادا کریں نیز اس بات کا خاص خیال رکھا جائے کہ تربیتی پروگرام کے بعد ان میں گفتگو، سنت و برقاہت اور
جملہ حرکات و سکنات میں ہر طرح کے مکروہات سے پرہیز ہو اور ہر طرح آداب شرعی ملحوظ رکھے جائیں۔

نوٹ:- مذکورہ بالا مجموعی کیئے مواد چھانٹنے اور فقہی رسالہ کے انتخاب کا کام ایک ماہ کے اندر ادا کر دینا
کے آخر تک مکمل ہو کر مرکز میں آجانا چاہئے تاکہ تربیت گاہ کا پروگرام رمضان کے بعد شروع کیا جاسکے۔
اعزاء حلقہ رمضان کے بعد تربیت گاہوں کے اجراء کے لئے انتظامات ابھی سے شروع کریں۔

۴۔ مرکز اور مختلف مقامی جماعتوں کی طرف سے آیات قرآنی، احادیث اور جماعت کے ٹریچر کے اقتباسات
کے جو چامٹ اور کتبے وقتاً فوقتاً شائع کئے جاتے رہے ہیں ان کی مدد سے اخلاقی، روحانی اور ذہنی تربیت کے لئے
موزوں ترین کتبے منتخب کر کے خوبصورت طریقے سے شائع کر دیئے جائیں اور ان کو جماعت کے تمام دفاتر،
تربیت گاہوں، دارالمطالعوں اور اجتماع گاہوں میں آویزاں کیا جائے اور ان کی عام اشاعت اور فروخت بھی کی جائے
اس کے لئے منیجر مکتبہ جماعت اسلامی پاکستان کو ہدایت کر دی جائے۔

۱۳۔ تعلیم کا مسئلہ

ملک میں تعلیم کے انتظام کی اہمی اور خصوصیت کے ساتھ اخلاقی تربیت کے فقدان کی وجہ سے جماعت کے
ارکان، منتفقین اور عوامی اصلاح الخیال مسلمانوں کو اپنی نئی نسل کی تعلیم و تربیت کے بارے میں جو پریشانیاں پیش آ رہی ہیں
ان کو دیکھتے ہوئے مجلس شہدائی ایسے مناسب سمجھتی ہے کہ

۱۔ جہاں جہاں بھی مقامی حالات سازگار ہیں اور مقامی جماعتیں اپنے ارکان اور منتفقین کے تعاون سے

اس کا انتظام کر سکیں وہاں پرائمری اور ہائی سکول قائم کئے جائیں اور ان میں رائج الوقت نصاب کو پڑھانے کے ساتھ ساتھ دینی تعلیم اور اخلاقی تربیت کا خاص اہتمام کیا جائے لیکن اس کے ساتھ یہ ملحوظ رہنا چاہئے کہ ایسے اداروں کا مالی بارجماعت کے مالیات پر نہ پڑے۔

۲۔ اسی طرح ٹرکیوں کی تعلیم و تربیت کے لئے حلقہ ہائے خواتین زنانہ مدرسے قائم کرنے کی کوشش کریں لیکن اس بارے میں ہر دست مناسب یہ ہوگا کہ ٹرکیوں کا ایک مرکزی مدرسہ شہر لاہور میں مرکز کی براہ راست نگرانی و رہنمائی میں قائم کیا جائے اور جب یہ مدرسہ اعلیٰ ثانیاں بخش طریق پر چلنے لگے تو اسی نمونے پر دوسرے مقامات پر زنانہ مدرسے قائم کرنے کی کوشش کی جائے۔ مرکزی مدرسہ کا انتظام اور اس کے لئے وسائل کی فراہمی کا کام حلقہ خواتین شہر لاہور امیر جماعت کے مشورے اور رہنمائی سے کرے۔

۳۔ جناب محمد عبدالجبار غازی صاحب کو دوسرے سلسلے کا مول سے فاسخ کر کے جماعت کے تجویز کردہ نظام تعلیم کے مطابق ایک مہیاری درسگاہ کے قیام کے لئے محض کر دیا جائے۔ جماعت کے اندر اور باہر جو لوگ اس درسگاہ کی ضرورت اور اہمیت کا احساس رکھتے ہیں ان کو چاہئے کہ اس کے لئے ضروری وسائل کی فراہمی میں غازی صاحب کا ہاتھ بٹائیں۔

لہٰذا ہر دست اس مرکزی مدرسے کا قیام بھی تجویز ہی کی حد تک ہے کیونکہ عملاً اس کی راہ میں بہت سی مشکلات حاصل ہیں ایک بڑی مشکل مدرسے کے لئے مناسب مکان کی ہے۔ بہر حال کوشش کی جا رہی ہے۔

مجلس شوریٰ نے اس سلسلے میں ہر دست عملاً عملی حال صاحب کی اس پیشکش پر بھی غور کیا کہ یہ درسگاہ حیم آباد ریاست بہاؤلیہ میں قائم کی جائے تو اس کے سارے مصارف وہ برداشت کرنے کے لئے تیار ہیں۔ معاملہ کے سارے پہلوؤں پر غور کرنے کے بعد مجلس اس نتیجے پر پہنچی کہ ہر دست صاحب کی اس پیشکش کو مختلف وجوہ سے قبول نہیں کیا جاسکتا جن میں سے ایک بڑی وجہ یہ بھی ہے کہ جماعت کا کوئی مرکزی اور اہم ادارہ ایک ریاست کے حدود کے اندر قائم کرنا مناسب نہیں ہے۔ ہر دست صاحب کے پیش نظر درسگاہ کو چلانے کے لئے مشورے اور رہنمائی کی نوعیت کی جتنی مدد ممکن ہو امیر جماعت اپنی صوابدید کے مطابق دیتے رہیں۔

۱۴۔ بیرون پاکستان میں تبلیغ و اشاعت

مجلس شوریٰ کی رائے میں یہ بھی ضروری ہے کہ -

(۱) جتنے لوگ جماعت کے ارکان یا متفہمین میں سے حج کے لئے جاتے یا ارادہ رکھتے ہوں وہ پہلے سے مرکز کو مطلع کر دیا کریں تاکہ ایسے سب لوگوں کا ایک دوسرے سے تعارف کرایا جاسکے اور اگر ان کا اجتماعی سفر ممکن نہ ہو تو کم از کم زمانہ حج میں وہ باہم مل سکیں اور ٹوائس یا رت کے ساتھ ساتھ تحریک اقامت میں کی تو سب کیلئے بھی کچھ کام کر سکیں۔

(۲) مجلس شوریٰ نے اپنے گذشتہ اجلاس میں جماعت کے تعارف کیلئے ایک سو دو دفعہ شائع کرنے کی جو ہدایت کی تھی اسے جلد از جلد عملی جامہ پہنایا جائے تاکہ بیرونی جماعت کے لوگوں کو جماعت سے متعارف کرانے میں آسانی ہو۔

۱۵۔ جماعت کے نظام سے متعلق

مجلس شوریٰ نے جماعت کے موجودہ نظام کا بھی جائزہ لیا اور اس کے انتظامی قواعد میں سے بعض کو طویل قلم

کا موجب اور بعض کو بدلے ہوئے حالات میں غیر ضروری ٹھہراتے ہوئے ان میں حسب ذیل تبدیلیاں تجویز کیں۔

(۱) جبکہ امراتہ حلقہ اپنے حلقوں کی متصل رپوٹیں ہر سہ ماہی اور سال کے اختتام پر مرکز میں بھیج دیتے ہیں تو حلقوں کے ماتحت ضلعی جماعتوں سے یہی رپوٹیں مرکز میں طلب کرنا غیر ضروری ہے اس لئے آئندہ مرکز میں صرف حلقوں سے رپوٹیں طلب کی جائیں اور ضلعی جماعتوں کی رپوٹیں صرف حلقے کے دفتر میں بھیجی جائیں۔

(۲) رپوٹوں کی ترتیب کے بارے میں موجودہ ہدایات بہت طویل اور پیچیدہ ہیں ان کو نظر ثانی کے از سر نو مرتب و شائع کیا جائے۔

(۳) مقامی ضلعی اور حلقوں کے بیت الممالوں کی رپوٹیں مرکز میں طلب کرنے کا قاعدہ بھی مندرجہ ذیل دیا جائے۔ حلقے کے اندر

انتظامی اور مالی سلسلے معاملات امیر حلقہ ہی سے متعلق ہونے چاہئیں اس لئے مقامی اور ضلعی بیت الممالوں کی رپوٹیں صرف متعلقہ حلقے کے دفتر میں بھیجی جائیں اور حلقے اپنے حسابات مرکز کو دیا کریں۔

(۴) تمام حلقوں میں بحث کا طریقہ رائج کیا جائے اور مرکز میں حلقہ کے بیت الممال کی رپوٹ کے بعد ہی حلقے کے شروع میں

آئندہ سال کی مترق آمدنی اور پیش نظر پروگرام اور منصوبوں کے حدود و ضوابط کا ذکر زیادہ سے زیادہ صحیح تخمینہ تراکی کے حلقے کی مجلس شوریٰ

کے سامنے پیش کیا جائے۔ مجلس میں بحث و تمحیص کے بعد اسکی جو آخری صورت تجویز ہو اسے امیر جماعت اسلامی پاکستان پاس مسجد یا علی اور پھر ان کی رائے کی روشنی میں حلقہ کی مجلس شوریٰ بجٹ پر دوبارہ غور کر کے اس کا آخری فیصلہ کرے۔

مالی سال یکم اپریل سے ۳۱ مارچ متصور ہوگا۔ اور بجٹ کا طریقہ اسی سال سے شروع ہو جانا چاہئے۔

۵۔ مجلس شوریٰ نے اپنے گذشتہ اجلاس (نومبر ۱۹۷۵ء) میں سدہ ماہی مذکورہ جماعت کی پالیسی اور مزاج کے خلاف افراد

دیتے ہوئے مضمون کو دیا تھا۔ اس کی اصلاح تمام ارکان اور جماعتوں کو باقاعدہ کرنی چاہئے۔